

(CD-79) ૪ – ધર્મનું રક્ષણ કરવાનું, પક્ષોમાં

ધર્મનું રક્ષણ કરવાનું,
પક્ષોમાં નહીં પડવાનું,

જ્ઞાનસંકુચિત્તે, મત(મન)-કુંડાળું,
મન, મતભેદે, વિષ ઝઘડાળું

વિજ્ઞાન સાચું, શીખવાનું,
પોઈઝન, જોઈ ડરવાનું – ધર્મનું...

મન ડગીયું તો મુશ્કીલી વળગે,
પ્રતિકૂળ સંયોગ સ્થિરતા ઘડશે.

અંતર કલેષ ને ભાવ કલુષિત.
નિર્મૂળ થાતાં સુખ અસીમિત,

દુઃખ કોણ દે છે? સૂક્ષ્મ કષાયો,
કાઢો ઓળખી માલ પરાયો.

આસક્તિથી જ લઢવાનું,
વઢ્યાં? વિટામીન ખાવાનું – ધર્મનું...

દુઃખને સમજો આત્મ-વિટામિન,
સુખને જાણો દેહ – વિટામિન.

એક બીજાંનાં મન સાંચવજો,
અણહક્કનાં કાદવ ના ચૂંથશો.

વિશ્વે ચાલે છે, દ્રષ્ટિ બિંદુ પર
માટે સીધાં થઈ, ઝઘડાથી ડર,

નોર્માલીટીથી રહેવાનું,
લઘુત્તમ ભાવે જીવવાનું - *ધર્મનું...*

મારો મત બોલ્યાં કે આવરણ,
અજ્ઞ દશા છે કલેષનું કારણ.

ખોખાં, વ્યૂપોઈંટ બદલાતાં નથી,
આત્મા જોતાં, ઘાટ નિવારણ,

દૈવી ગુણને શીલે ક્ષમતા,
ક્ષમા ધરમથી મૂળ ઋજુતા.

વ્યૂ પોઈંટોને સમજવાનું,
ફૂલ સેંટરમાં રહેવાનું - *ધર્મનું...*

